

बापू अवहां जे दर जी मां बान्हड़ी सदायां
वेठी वेगाणे चित सां गुण गीतिड़ा गायां॥

शेष साईं मुहिजे नाथ जी लाहि मांदकाई मन जी।
पंहिजे पुट जी मां परदेश में रक्षा थियणु थी चाहियां॥

कुटिल कंस जे चित खे सूधो बणाइ साईं
अचे कुशल सां किशनड़ो तुंहिजूं भलायूं भायां॥

वयो अथमि वेरियुनि वेढ़े पोढ़ी अ जी पतिड़ी रखिजाइ
तोखां सवाइ बाबा बियो कंहि खे मां लीलायां॥

पीरी अ में पुटु दिनो तो पाण जहिड़ो श्याम सुन्दर
पाण जहिड़ो करि सघारो तुंहिजो ज्योतिड़ी जगायां॥

परिसनु पिता ऐं पुटिड़ो खिलंदा अचनि अडण में
सारे बृज जे घरनि में तुंहिजा मंगलिड़ा मनायां॥

श्यामा श्याम प्राण प्यारा मुंहिजे अखियुनि जा तारा
तुंहिजे मन्दिर टेकनि मथिड़ो पोइ झूलिड़े झुलायां॥

आयो कुंअर कन्हाई दिनी वाधाई मैगसि मैया
देई आशीषूं मां अमड़ि खे चरणनि में सिरु झुकायां॥